

Aýylganç kölege

Category: Goşgular, Kitapcy
написано kitapcy | 23 январь, 2025
Aýylganç kölege AÝLYGANÇ KÖLEGE

Söýüp bildim seni,
ýigrenibem men.

Söýen günlem,
durnalara myhmandym.
buludy aş,
güneşe goňşy,
höwürdim arşa,
söýen günlem,
Taňrylara myhmandym.

Durmuşdan ýeňilen ýowuz pursatlam,
ýigrenen günlem.

Söýgüli günlem,
aýdymlary ýeňerdi ýaşajyk sözlem,
ýumşajyk sazlam
gumrularyň gursagna siňerdi.

Ümsüm aýdym men,
Ýigrenen günlem.

Söýeniňi ýigrendirip bilýän zat,
syrly geçelge,
aýylganç kölege,
gatlak-gatlak ýat.

Söýeniňi ýigrenip bilmek,
ýalňyş durmuşdan,
doly ýeňilmek,
çoýun gijäň zynjyryna daňylmak,
yssy damarlaryň ganly akaryn
gyşdan doldurmak.

synmak,
diňmek,
söýgüliňi ýigrenip bilmek.

Söýüp bildim seni,
ýigrenibem men.

Ybraýym BADAHŞAN. Goşgular